

|| shrl lalitA stava ratnam (AryA dvishatI) ||

bhagavad durvaasaa virachitam

vande gajendravadanaM
vAmAnkArUDhavallabhAshlishTam |
kunkumaparAgashoNaM
kuvalayinIjAra-korakApIDam || 1 ||

sa jayati suvarNashailah
sakalajagachchakrasanghaTitamUrtih |
kAnchana-nikunjavATI-
kandala-damarI-prapancha-sangItah || 2 ||

harihaya-nairruta-mAruta
haritAmanteshvavasthitam tasya |
vinumah sAnutritayam
vidhiharigaurIshavishTapAdhAram || 3 ||

madhye punarmanohara-
ratna-ruchistavaka-ranjita-digantam |
upari chatushshatayojana-
muttaMga shrrungapungavamupAse || 4 ||

tatra chatushshatayojana-
pariNAhaM devashilpinA rachitam |
nAnAsAlamanogyam
namAmyaham nagaramAdividyAyAh || 5 ||

prathamam sahasrapUrvaka
shaTshata-sankhyAka-yojanam paritah |
valayIkruatasvagAtram
varaNam sharaNam vrajAmyayorUpam || 6 ||

tasyottare samIraNa-
yojanadUre tarangitachChAyah |
ghaTayatu mudam dvitIyo
ghaNTAstana-sAra-nirmitah sAlah || 7 ||

ubhayorantarasIma-
nyuddAmabhramararanjitodAram |
upavamanamupAsmahe vaya-

mUrIkurutamandamArutasyandam || 8 ||

Alingaya bhadrakAlI-
mAsInastatra harishilAshyAmAm |
manasi mahAkAlo me
viharatu madhupAna-vibhramannetraha || 9 ||

tArttlylko varaNas
tasyottarasImni vAtayojanataha |
tAmreNa rachitamUrtis
tanutAmAchandratArakam bhadram || 10 ||

madhye tayoshcha maNimaya-
pallava-shAkha-prasUnapakshmalitAm |
kalpAnokaha-vATIm
kalaye makaranda-pankilAvAlAm || 11 ||

tatra madhumAdhavashri-
taruNIbhyAm taraladrukchakorAbhyAm |
Alingito avatAnmA
manishaM prathamarturAttapushpAstraha || 12 ||

namata taduttarabhAge
nAkipathollanghishrrungasanghAtam |
sIsAkutim turlyam
sitakiraNAlokanirmalam sAlam || 13 ||

sAladvayAntarAle
saralAlikapota-chATusubhagAyAm |
santAna-vATikAyAMm
saktam cheto astu satatamasmAkam || 14 ||

tatra tapanAtirUkshah
sAmrAgylcharaNa-sAndrita-svAntah |
shukrashuchishrIsahito
grIshmarturdishatu kIrtimAkalpam || 15 ||

uttarasImani tasyo-
nnatashikharotkampihATakapatAkah |
prakaTayatu panchamo nah
prAkArah kushalamArakUTamayah || 16 ||

prAkArayoshcha madhye
pallavitAnyabhrutapanchamonmeshA |
harichandanadruvATI
haratAdAmUlamasmadanutApam || 17 ||

tatra nabhah shrImukhya
staruNIvargaih samanvitah paritah |
vajrATahAsamukharo
vAnChApUrtim tanotu varshartuh || 18 ||

mArutayojanadUre
mahanlyastasya chottare bhAge |
bhadram krushIshTa shashThah
prAkArah panchalohadhAtumayah || 19 ||

anayormadhye santata-
mankUraddivyakusumagandhAyAm |
mandAravATikAyAm
mAnasamangIkarotu me vihrutim || 20 ||

tasyAmishorjalakshml
taruNIbhyAM sharadrutuh sadA sahitah |
abhyarchayan sa jlyA-
dambAmAmodameduraih kusumaih || 21 ||

tasyarshisankhyayojana-
dUre dedIpyamAnashrungaughah |
kaladhautakalitamUrtih
kalyANam dishatu saptamah sAlah || 22 ||

madhye tayormarutpatha-
langhita-viTapAgravirutakalakanThA |
shrIpArijAtavATI
shriyamanisham dishatu shItaloddeshA || 23 ||

tasyAmatipriyAbhyAm
saha khelan sahasahasyalakshmlbhyAm |
sAmanto jhashaketo
rhemanto bhavatu hemavruddhyai nah || 24 ||

uttaratastasya mahAn-
udbhaTahutbhukshikhAruNamayUravah |

tapanIyakhanaDarachitas-
tanutAdAyushyamashTamo varaNah || 25 ||

kAdambavipinavATIm
anayormadhyabhuvI kalpitAvAsAm |
kalayAmI sUnakoraka
kandalitAmoda-tundila-samlrAm || 26 ||

tasyAmati shishirAkrutir
AsInastapatapasyalakshmlbhyAm |
shivamanisham kurutAnme
shishirartuh satatashItaladigantah || 27 ||

tasyAm kadambavATyAm
tatprasavAmoda-milita-madhugandham |
saptAvaraNamanogyam
sharaNam samupaimi mantriNI-sharaNam || 28 ||

tatrAlaye vishAle
tapanIyArachita-tarala-sopAne |
mANikyA-manDapAnta
rmahite simhAsane sumaNikhachite || 29 ||

bindu-tripancha-koNa-
dvipa-nrupa-vasu-veda-dala-kurekhADhye |
chakre sadA nivishThAm
shashThyashTatrimshadakshareshAnIm || 30 ||

tApicChamecha-kAbhAm
tAlldalaghaTitakarNatATankAm |
tAmbUlapUritamukhlm
tAmrAdharabimbadrushTadarahAsAm || 31 ||

kunkumapankiladehAm
kuvalaya-jlvAtu-shAvaka-vataMsAm |
kokanadashoNacharaNAm
kokila-nikvANa-komalAlApAm || 32 ||

vAmAngagalita-chUIm
vanamAlyakadambamAlikAbharaNAm |
muktAlalantikAnchita-
mugdhAlika-milita-chitrakodArAm || 33 ||

karavidhrutaklrashAvaka-
kala-ninada-vyakta-nikhila-nigamArthAm |
vAmakuchasangivINAvAdana-saukhyArdhamIItAkshiyugAm || 34 ||

ApATalAMshukadharAm
AdirasonmeshavAsitakaTAkshAm |
AmnAyasAragulikAm
AdyAm sangltamAtrukAm vande || 35 ||

tasya cha suvarNasAla-
syottaratastaruNakunkumachChAyah |
shamayatu mama santApam
sAlo navamah sa pushparAgamayah || 36 ||

anayorantaravasudhAh
praNumah pratyagrapushparAgamaylh |
simhAsaneshvarImanu
chintana-nistandra-siddhanIrandhrAh || 37 ||

tatsAlottaradeshe
taruNajapA-kiraNa-dhoraNI-shoNah |
prashamayatu padmarAga-
prAkAro mama parAbhavam dashamah || 38 ||

antarabhUkrutavAsAn
anayorapanItachittavaimatyAn |
chakreshIpadabhaktAm-
shchAraNavargAnaharnisham kalaye || 39 ||

sArangavAhayojanadUre
asanghaTita ketanastasya |
gomedakena rachito
gopAyatu mAm samunnatah sAlah || 40 ||

vapradvayAntarorvyAm
vaTukairvividhaishcha yoginIvrundaih |
satatam samarchitAyAh
sankarshaNyAh praNaumi charaNAbjam || 41 ||

tApasayojanadUre
tasya samuttungah gopuropetah |

vAnChApUrtyai bhavatAd
vajramaNI-nikara-nirmito vaprah || 42 ||

varaNadvitayAntarato
vAsajusho vihitamadhurasAsvAdAh |
rambhAdivibudhaveshyA
rachayantu mahAntamasmadAnandam || 43 ||

tatra sadA pravahanti
taTinI vajrAbhidhA chiraM jlyAt |
chaTulormijAlanrutyat
kalahamsIkulakalakvaNitapushTA || 44 ||

rodhasi tasyA ruchire
vajreshI jayati vajrabhUshADhyA |
vajrapradAnatoshita
vajrimukhatridasha vinutachAritrA || 45 ||

tasyodlchyAm hariti
stavakita-sushamAvalIDha-viyadantah |
vaiDUryaratnarachito
vaimalyam dishatu chetaso varaNah || 46 ||

atimadhyametayoh punar
ambAcharaNAvalambitasvAntAn |
kArkoTakAdinAgAn
kalayAmah kincha balimukhAn danujAn || 47 ||

gandhavahasankhya-yojanadUre
gaganordhvajAnghikastasya |
vAsavamaNipraNIto
varaNo bahalayatu vaidushIm vishadAm || 48 ||

madhyakshoNyAmanayo-
rmahendranIIAtmakAni cha sarAmsi |
shAtodarIsahAyAn
bhUpAIAnapi punah punah praNumah || 49 ||

AshugayojanadUre
tasyordhvam kAntidhavalitadigantah |
muktAvirachitagAtro
muhurasmAkam mude bhavatu saalah || 50 ||

Avruttyoradhimadhyam
pUrvasyAm dishi purandarah shrlmAn |
abhramuviTAdhirUDho
vibhramamasmAkamanishamAtanutAt || 51 ||

tatkoNe vyajanasruk-
tomarapAtrasruvAnna shaktidharah |
svAhAsvadhAsametaH
sukhayatu mAm havYavAhanah suchiram || 52 ||

dakshiNadigantarAle
danDadharo nllanIradachChAyah |
tripurapadAbjabhaktastirayatu
mama nikhilamaMhasAm nikaram || 53 ||

tasyaiva pashchimAyAm
dishi dalitendIvaraprabhAshyAmah |
kheTAsiyashTidhArl
khedAnapanayatu yAtudhAno me || 54 ||

tasyA uttaradeshe
dhavalAngo vipulajhashavarArUDhah |
pAshAyudhAttapANih
paashee vidalayatu pAshajAlAni || 55 ||

vande taduttaraharit
koNe vAyum chamUrUvaravAham |
korakita-tattvabodhAn
gorakshapramukhayogino api muhuh || 56 ||

taruNIriDApradhAnA-
stisro vAtasya tasya krutavAsAh |
pratyagraKApishAyana-
pAna-paribhrAnta-lochanAh kalaye || 57 ||

tallokapUrvabhAge
dhanadam dhyAyAmi shevadhikulesham |
api mANibhadramukhyA-
nambAcharaNAvalambino yakshAn || 58 ||

tasyaiva pUrvasImani

tapanlyArachitagopure nagare |
kAtyAyanIsahAyam
kalaye shItAmshukhanDachUDAlam || 59 ||

tatpurushoDashavaraNa-
sthalabhAjastaruNa chandrachUDAIAAn |
rudrAdhyAye paThitAn-
rudrANIsahacharAn bhaje rudrAn || 60 ||

pavamAnasankhyayojana
dUre bAlatruNmechakastasya |
sAlo marakatarachitah
sampadamachalAm shriyam cha pushNAtu || 61 ||

AvrutiyugmAntarato
haritamaNI-nivahamechake deshe |
hATaka-tAll-vipinam
hAlAghaTaghaTita-viTapamAkalaye || 62 ||

tatraiva mantriNIgruha-
pariNAham taralaketanam sadanam |
marakata-saudha-manogyam
dadyAdAyUmshi danDanAthAyAh || 63 ||

sadane tava harinmaNi-
sanghaTite manDape shatastambhe |
kArtasvaramayapiThe
kanakamayAmburuhakarNikA madhye || 64 ||

bindutrikoNavartula-
shaDasravrutadvayAnvite chakre |
sanchAriNI dashottara-
shatArNa-manurAja-kamala-kalahamsI || 65 ||

kolavadanA kusheshaya-
nayanA kokArimanDitashikhanDA |
santapta-kAnchanAbhA
sandhyAruNa-chela-samvruta-nitambA || 66 ||

halamusalashankhachakrA-
nkushapAshAbhayavarasphurita hastA |
kUlankashAnukampA

kunkumajambAlitastanAbhogA || 67 ||

dhUrtAnAmatidUrA-
vArtAsheshAvalagnakamanlyA |
ArttAlIshubhadAtrI
vArtAlI bhavatu vAnChitArthAya || 68 ||

tasyAh parito devIh
svapneshyunmattabhairavl-mukhyAh |
praNamata jambhinyAdyAh
bhairavavargAmshcha hetukapramukhAn || 69 ||

pUrvoktasankhyayojana-
dUre pUyAmshupATalastasya |
vidrAvayatu madArtim
vidrumasAlo vishankaTadvArah || 70 ||

AvaraNayoraharnisham
antarabhUmau prakAshashAlinyAm |
AsInamambujAsanam
abhinavasindUragauramahamIDe || 71 ||

varaNasya tasya mAruta-
yojanato vipulagopuradvArah |
sAlo nAnAratnaih
sanghaTitAngah krushIshTa madabhIshTam || 72 ||

antarakakshyAmanayo-
raviralashobhApichaNDiloddeshAm |
mANikyamaNDapAkhyAm
mahatImadhihrudayamanishamAkalaye || 73 ||

tatra stitham prasannam
taruNatamAlapravAlakiraNAbham |
karNAvalambikunDala-
kandalitAbhI shukavachitakapolam || 74 ||

shoNAdharam shuchismitam-
aiNAnkavadanamedhamAnakrupam |
mugdhaiNamadavisheshaka-
mudritaniTilendurekhikAruchiram || 75 ||

nAlIkadalasahodara-
nayanAnchalaghaTita manasijAkUtam |
kamalAkaThinapayodhara-
kastUrl-ghusruNapankiloraskam || 76 ||

chAmpeyagandhikaishyam
shampAsabrahmachArikausheyam |
shrlvatsakaustubhadharam
shritajanarakshAdhurlNacharaNAbjam || 77 ||

kambusudarshanavilasat-
karapadmam kaNThalolavanamAlam |
muchukundamokshaphaladam
mukundamAnandakandamavalambe || 78 ||

tadvaraNottarabhAge
tArApati-bimbachumbinijashrrungah |
vividhamaNIgaNa-ghaTito
vitaratu sAlo vinirmalAm dhishaNAm || 79 ||

prAkAradvitayAntara-
kakshyAm pruthuratnanikara-sankIrNAm |
namata sahasrastambhaka-
manDapanAmnAtivishrutAm bhuvane || 80 ||

praNumastatra bhavAnI-
sahacharamIshAnamindukhaNDadharam |
shrrungAranAyikAmanu-
shllanabhAjo api bhrunginandimukhAn || 81 ||

tasyaiNavAhayojana-
dUre vande manomayam vapram |
ankUranmaNikiraNA-
mantarakakshyAm cha nirmalAmanayoh || 82 ||

tatraivAmrutavApIm
taralataranngAvalIDhataTayugmAm |
muktAmaya-kalahamsI-
mudrita-kanakAravindasandohAm || 83 ||

shakropalamayabhrungI-
sangltonmeshaghoshitadigantAm |

kAnchanamayAngamvilasat-
kAranDavashanDa-tAnDavamanogyAm || 84 ||

kuruvindAtma-kahallaka-
koraka-sushamA-samUha-pATalitAm |
kalaye sudhAsvarUpAm
kandalitAmanda-kairavAmodAm || 85 ||

tadvApikAntarAle tarale
maNipotasImni viharantIm |
sindUra-pATalAngIm
sitakiraNAnkUrakalpitavatamsAm || 86 ||

parvendubimbavadanAm
pallavashoNAdharasphuritahAsAm |
kuTilakabarIm kurangl-
shishunayanAm kuNDalaspuritagandAm || 87 ||

nikaTasthapotanilayAh
shaktIh shayavidhrutahemashrrungajalah |
parishinchantIm parita-
stArAm tAruNyagarvitAm vande || 88 ||

prAguktasankhyayojanadUre
praNamAmi buddhimayasAlam |
anayorantarakakshyAm
ashTApadapushTamedinIm ruchirAm || 89 ||

kAdambarInidhAnAm
kalayAmyAnandavApikAm tasyAm |
shoNAshmanivahanirmita-
sopAnashreNishobhamAnataTIm || 90 ||

mANikyataraNinilayAm
madhye tasyA madAruNakapolAm |
amruteshItyabhidhAnAm
antah kalayAmi vAruNIm devIm || 91 ||

sauvarNakenipAtana-
hastAh saundaryagarvitA devyah |
tatpuratah sthitibhAjo
vitarantvasmAkamAyusho vruddhim || 92 ||

tasya prushadashvayojana-
dUre ahankArasAlamatitungam |
vande tayoshcha madhye
kakshyAm valamAnamalayapavamAnAm || 93 ||

vinumo vimarshavAplm
saushumnasudhAsvarUpiNlm tatra |
velAtilanghivlchl-
kolAhalabharitakUlavanavATlm || 94 ||

tatraiva salilamadhye
tApicChadalaprapanchasushamAbhAm |
shyAmalakanchukalasitAm
shyAmA-viTā-bimbaDambaraharAsyAm || 95 ||

AbhugnamasruNachill-
hasitAyugmasharakArmukavilAsAm |
mandasmitAnchitamukhlm
maNimayatATankamanDita-kapolAm || 96 ||

kuruvindataraNinilayAm
kulAchalaspardhikuchanamanmadhyAm |
kunkumaviliptagAtrlm
kurukullAm manasi kurmahe satatam || 97 ||

tatsAlottarabhAge
bhAnumayam vapramAshraye dlptam |
madhyam cha vipulamanayo-
rmanye vishrAntamAtapodgAram || 98 ||

tatra kuruvindapIThe
tAmarase kanakakarNikAghaTite |
AsInamaruNavAsasam
amlAnaprasavamAlikAbharaNam || 99 ||

chakshushmatIprakAshana-shaktichChAyA-samArachitakelim |
mANikyamukuTaramyam
manyē mArtaNDabhairavam hrudaye || 100 ||

indumayasAlamIDe
tasyottaratastushAragirigauram |

atyanta-shishiramArutam
anayormadhyam cha chandrikodgAram || 101 ||

tatra prakAshamAnam
tArAnikaraih parishkrutoddesham |
amrutamayakAntikandala
mantah kalayAmi kundasitamidum || 102 ||

shrrungArasAlamIDe
shrrungollasitam taduttare bhAge |
madhyasthale taylorapi
mahitAm shrrungArapUrvikAm parikhAm || 103 ||

tatra maNinausthitAbhi
stapanlyAvirachitaagrahastaabhih |
shrruMgAradevatAbhih
sahitaM parikhAdhipam bhaje madanam || 104 ||

shrrungAravaraNavaryasyottaratah
sakalavibudhasamsevyam |
chintAmaNigaNarachitam
chintAm dUrIkartu me sadanam || 105 ||

maNisadanasAlayoradhi-
madhyam dashatAlabhUmiruhadlrghaih |
parNaih suvarNavarNaih-
ryuktAm kANDaishcha yojanottungaih || 106 ||

mrudulaistAlIpanchaka
mAnairmilitAm cha kesarakadambaih |
santatagalitamaranda
srotoniryanmilindasandohAm || 107 ||

pATlrapavanabAlaka
dhATIniryatparAgapinjaritAm |
kalahamsIkulakalakala
kUlankashaninadanichayakamanlyAm || 108 ||

padmATavIm bhajAmah
parimalakallolapakshmalopAntAm |
devyarghya pAtradhaaree
tasyAh poorvadishi dashakalaayuktah |

valayitamUrtirbhagavAn
vahnih kroshonnatashchiram pAyAt || 109 ||

tatrAdhAre devyAh
pAtrIrUpah prabhAkarah shrlmAn |
dvAdashakalAsameto
dhvAntam mama bahulamAntaram bhindyAt || 110 ||

tasmin dineshapAtre
tarangitAmodamamrutamayamarghyam |
chandrakalAtmakamamrutam sAndrlkuryAdamandamAnandam || 111 ||

amrute tasminnabhito
viharantyo vividhamaNitaraNibhAjah |
shoDasha kalAh sudhAmshoh
shokAduttArayantu mAmanisham || 112 ||

tatraiva vihrutibhAjo
dhAtrumukhAnAm cha kAraNeshAnAm |
srushTyAdirUpikAstAh
shamayantvakhilAh kalAshcha santApam || 113 ||

kInAshavaruNakinnara-
rAjadiganteshu ratnagehasya |
kalayAmi tAnyajasram
kalayantvAyushyamarghyapAtrANi || 114 ||

pAtrasthalasya puratah
padmAramaNavidhipArvatIshAnAm |
bhavanAni sharmaNe no
bhavantu bhAsA pradIpitajaganti || 115 ||

sadanasyAnalakoNe
satata praNamAmi kunDamAgneyam |
tatra sthitam cha vahnim
taralashikhAjaTilamambikAjanakam || 116 ||

tasyAsuradishi tAdrusha-
ratnaparisphuritaparvanavakADhyam |
chakrAtmakam shatAngam
shatayojanamunnam bhaje divyam || 117 ||

tatraagni (tatraiva) dishi nishaNNam
tapanlyadhvajaparamparAshlishTam |
rathamaparam cha bhavAnyA
rachayAmo manasi ratnamayachUDam || 118 ||

bhavanasya vAyubhAge
parishkruto vividhavaajayantlbhah |
rachayatu mudam rathendrah
sachiveshAnyAh samastavandyAyAh || 119 ||

kurmo adhihrudayamanisham
kroDAsyAyAh shatAngamUrdhanyam |
rudradishi ratnadhAmno
ruchirashalAkAprapanchakanchukitam || 120 ||

parito devldhAmnah
praNItavAsA manusvarUpiNyah |
kurvantu rashmimAlA-
krutayah kushalAni devatA nikhilAh || 121 ||

prAgdvArasya bhavAnl-
dhAmnah pArshvadvayArachitavAse |
mAtangI kiTimukhyau
maNisadane manasi bhAvayAmi chiram || 122 ||

yojanayugalAbhogA
tatkroshapariNAhayaiva bhityA cha |
chintAmaNigruha-bhUmi-
rjlyAdAmnAyamayachaturdvArA || 123 ||

dvAre dvAre dhAmnah
pinDIbhUtA navInabimbAbhAh |
vidadhatu vipulAm klrtim
divyA lauhityasiddhyo devyah || 124 ||

maNisadanasyAntarato
mahanlye ratnavedikAmadhye|
bindumayachakramIDe
pIThAnAmupari virachitAvAsam || 125 ||

chakrANAm sakalAnAm
prathamamadhah slmaphalakavAstavyAh |

aNimAdisiddhaya mA-
mavantu devIprabhAsvarUpiNyah || 126 ||

aNimAdisiddhiphalaka-
syoparihariNAnkakhanaDakrutachUDAh |
bhadram pakshmalayantu
brAhmIpramukhAshcha mAtaro asmAkam || 127 ||

tasyopari maNiphalake
tAruNyottungapInakuchabhArAh |
sankshobhiNIpradhAnAh
bhrAnti vidrAvayanta dasa mudrAh || 128 ||

phalakatrayasvarUpe
pruthule trailokyamohane chakre |
dlvyantu prakaTAkhyA
stAsAm kartrIm cha bhagavatI tripurA || 129 ||

tadupari vipula dhishNye
taraladrushastaruNakokanadabhAsah |
kAmAkarshiNyAdyAh
kalaye devIh kalAdharashikhanDAh || 130 ||

sarvAshAparipUraKachakre
asmin guptayoginI sevyA |
tripureshI mama duritam
tudyAt kanThAvalambimaNihArA || 131 ||

tasyopari maNipIThe
tAmrAmbhoruhadalaprabhAshoNAh |
dhyAyAmyanangakusumA-
pramukhA devIshcha vidhrutakUrpAsAh || 132 ||

sankshobhakArake asmi-
shmschakre shrItripurasundarI sAkshAt |
goptrI guptarAkhyA
gopAyatu mAm krupArdayA drushTyA || 133 ||

sankshobhiNIpradhAnAh
shaktIstasyordhvavalayakrutavAsAh |
AlolanIlaveNI-
rantah kalayAmi yauvanonmattAh || 134 ||

saubhAgyadAyake asmim
shchakreshI tripuravAsinI jIyAt |
shaktIshcha sampradAyAbhidhAh
samastAh pramodayantvanisham || 135 ||

maNipIThopari tAsAm
mahati chaturhasta vistrute valaye |
santatavirachitavAsAh
shaktIh kalayAmi sarvasiddhimukhAh || 136 ||

sarvArthasAdhakAkhye
chakre amushmin samastaphaladAtrI |
tripurA shrIrmama kushalam
dishatAduttIrNayoginIsevyA || 137 ||

tAsAm nilayasyopari
dhishNye kausumbhakanchukamanogyAh |
sarvagyAdyAh devyah
sakalAh sampAdayantu mama kIrtim || 138 ||

chakre samastarakshA-
karanAmnyasmin samastajanasevyAm |
manasi nigarbhasahitAm
manye tripuramAlinImdevIm || 139 ||

sarAgyAsadanasyopari
chakre vipule samAkalitagehAh |
vande vashinImukhyAh
shaktIh sindUrareNuruchah || 140 ||

shrIsarvarogaharaakhya-
chakre asmimstripurapUrvikAm siddhAm |
vande rahasyanAmnA-
vedyAbhih shaktibhih sadA sevyAm || 141 ||

vashinIgruhoparishTAd
vimshatihastonnate mahApIThe |
shamayantu shatruvrundam
shastrANyastrANi chAdidampatyoh || 142 ||

shastrasadanoparishTAd
valaye valavairatnasanghaTite |
kAmeshvarIpradhAnAh
kalaye devIh samastajanavandyAh || 143 ||

chakre atra sarvasiddhiprada
nAmani sarvaphaladAtrI |
tripurAmbAvatu satatam
parApararahasyayoginIsevyA || 144 ||

kAmeshvarIgruhoparivalaye
vividhamanusampradAyagyAh |
chatvAro yuganAthA
jayantu mitreshapUrvakAh guravah || 145 ||

nAthabhavanoparishTAn
nAnAratnachayamedure pIThe |
kAmeshyAdyA nityAh
kalayantu mudam tithisvarUpiNyah || 146 ||

nityAsadanasyopari
nirmalamaNinivahavirachite dhishNye |
kushalam shaDangadevyah
kalayantvasmAkamuttaralanetrAh || 147 ||

sadanasyopari tAsAm
sarvAnandamayanAmake bindau |
pancha brahmAkAram
mancham praNamAmi maNigaNAkIrNam || 148 ||

parito maNimanchasya
pralambamAnA niyantritA pAshaih |
mAyAmayI yavanika
mama duritam harantu mechakachChAyA || 149 ||

manchasyopari lamban
madanIpunnAgamAlikAbharitam |
harigopamayavitAnam
haratAdAlasyamanishamasmAkam || 150 ||

paryankasya bhajAmah pAdAn bimbAmbudenduhemaruchah |
ajaharirudreshamayA-

nanalAsuramAruteshakoNasthAnM || 151 ||

phalakam sadAshivamayam
praNaumi sindUrareNukiraNAbham |
ArabhyAngeshInAm
sadanAt kalitam cha ratnasopAnam || 152 ||

paTTopadhAnaganDaka-
chatushTayasphuritapATalAstaraNam |
paryankopari ghaTitam
pAtu chiram hamsatUlashayanam nah || 153 ||

tasyopari nivasantam
tAruNyashrInishevitam satatam |
Avruntaphullahallaka-
marlchikApunjamanjulachChAyam || 154 ||

sindUrashoNavasanam
shItAmshustavakachumbitakiriTam |
kunkumatilakamanohara-
kuTilAlikahasitakumudabandhushishum || 155 ||

pUrNendubimbavadanam phullasarojAtalochanatritayam |
taralApAtarangita-
shapharAnkanashAstrasampradAyArtham || 156 ||

maNimayakunDalapushyan
marlchikallolamAnsalakapolam |
vidrumasahodarAdhara-
visrumara-susmita-kishorasanchAram || 157 ||

Amodikusumashekharam
AnllabhrUlatAyugamanogyam |
vITIsaurabhaveechee- dviguNitavaktrAravindasaurabhyam || 158 ||

pAshAnkushekshuchApa-
prasavasharasphuritakomakarAbjam |
kAshmlrapankilAnga
kAmesham manasi kurmahe satatam || 159 ||

tasyAnkabhuvi nishaNNAm

taruNakadambaprasUnakiraNAbhAm |
shItAmshukhaNDachUDAm
sImantanyastasAndrasindUrAm || 160 ||

kunkumalalAmabhAsva-
nniTilAm kuTilatarachillikAyugalAm |
nAlIkAtulyanayanAm
nAsAnchalanaTitamauktikAbharaNAm || 161 ||

ankuritamandahAsam
aruNAdharakAntivijitabimbAbhAm |
kastUrImakarlyuta-
kapolasankrAntakanakatATankAm || 162 ||

karpUrasAndravITi-
kavalitavadanAravindakamanlyAm |
kambusahodarakanTha
pralambamAnAchChamauktikakalApAm || 163 ||

kalhAradAmakomala-
bhujayugalasphuritaratnakeyUrAm |
karapadmamUlavilasat
kAnchanamayakaTakavalayasandohAm || 164 ||

pANichatushTayavilasat-
pAshAnkushapuNDrachApapushpAstrAm |
kUlankashakuchashikharAm
kunkumakardamitaratnakUrpAsAm || 165 ||

aNudAyAdavalagnAm
ambudashobhAsanAbhi-romalatAm |
mANikyakhachitakAnchl-
marIchikAkrAntamAmsalanitambAm || 166 ||

karabhorukAnDayugalAm
janghAjitakAmajaitratUNIrAm |
prapadaparibhUtakUrmAm
uttaralaapaangaposhitaanangaam || 167 ||

kamalabhavakanjalochana-
kIrITaratnAMshuranjitapadAbjAm |
unmastakAnukumpAm-

uttaraApAngaposhitAnangAm || 168 ||

AdimarasAvalambAm
anidamprathamoktivalarIkalikAm |
AbrahmakITajananIm
antah kalayAmi sundarImanisham || 169 ||

kastu kshita paTlyAn
vastu stotum shivAnkavAstavyam |
astu chirantanasukrutaih
prastutakAmyAya tanmama purastAt || 170 ||

prabhusammitoktigamyam
paramashivotsangatungaparyankam |
tejah kinchana divyam
purato me bhavatu punDrakodaNDam || 171 ||

madhurimabharitasharAsam
makarandas pandimArgaNodAram |
kairaviNIviTachUDam
kaivalyAyAstu kinchana maho nah || 172 ||

akshudramikshuchApam
parokshamavalagnasImani tryaksham |
kshapayatu me kshemetaram
uksharathapremapakshmalam tejah || 173 ||

bhrungaruchisangarakarApAngam
shrrungAratungamaruNAngam |
mangalamabhanguram me
ghaTayatu gangAdharAngasangi mahah || 174 ||

prapadAjitakUrmamUrjitakaruNam
bharmaruchinimathanadeham |
shritavarma marma shambhoh
kinchana mama narma sharma nirmAtu || 175 ||

kAlakuralAlikAlima
kandalavijitAli vidhrutamaNivAli |
milatu hrudi pulinajalaghanam
bahulitagalagaralakeli kimapi mahah || 176 ||

kunkumatilakitabhAIA
kuruvindachChAyapATaladukUIA |
karuNAPayodhiveIA
kAchana chitte chakAstu me IIIA || 177 ||

pushpandhayaruchiveNyah
pulinAbhogatrapAkarashroNyah |
jlyAsurikshupANYah
kAshchana kAmArikelisAkshiNyah || 178 ||

tapanlyAMshukabhAmsi
drAkshAmAdhuryanAstikavachAmsi |
katichana shucham mahAmsi
kshapayantu kapAlitoshitamanAmsi || 179 ||

asitakachamAyatAksham
kusumasharam kulamudvahakrupArdram |
AdimarasAdhidaivatam
antah kalaye harAnkavAsi mahah || 180 ||

karNopAntatarangita-
kaTAkshanispandikanThadaghnakrupAm |
kAmeshvarAnkanilayAm
kAmapi vidyAm purAtanIm kalaye || 181 ||

aravindakAntyaruntuda
vilochanadvandvasundaramukhendu |
Chandah kandala mandiram
antahpuramaindushekharam vande || 182 ||

nimbanikurumbaDambara
viDambakachChAyamambaravalagnam |
kambugalamambudakucham bimbokam
kamapi chumbatu mano me || 183 ||

kAmapi kamanlyarUpam
kalayAmyantah kadambakusumADhyam |
champakaruchirasuveshaih sampAdita kAntyalankruta digantam || 184 ||

shampAruchibharagarhA sampAdaka
krAnti kavachita digantam |
siddhAntam nigamAnAm shuddhAntam

kimapi shUlinah kalaye || 185 ||

udyaddinakarashoNAnutpala
bandhustanandhayApIDAn |
karakalita punDrachApAn
kalaye kAnapi kapardinah prANAn || 186 ||

rashanAlasajjaghanayA
rasanAjlVAtu-chApabhAsurayA |
ghrANAYushkarasharayA
ghrAtam chittam kayApi vAsanayA || 187 ||

sarasijasahayudhvadrushA
shampAlatikAsanAbhivigrahayA |
bhAsA kayapi cheto
nAsAmaNishobhivadanayA bharitam || 188 ||

navayAvakAbhasichayAnvitayA
gajayAnayA dayAparayA |
dhrutayAminIshakalayA
dhiyA kayApi kshatAmayA hi vayam || 189 ||

alamalamakusumavANai-
rabimbashoNairapunDrakodanDaih |
akumudabAndhavachUDai-
ranyairiha jagati daivatammanyaih || 190 ||

kuvalayasadrukshanayanaih
kulagirikUTasthabandhukuchabhAraih |
karuNAspandikaTAkshaih
kavachitachitto asmi katipayaih kutukaih || 191 ||

natajanasulabhAya namo
nAlIkasanAbhiloChanAya namah |
nanditagirishAya namo
mahase navanIpapATalAya namah || 192 ||

kAdambakusumadhAmne
kAyachChAyAkaNAyitAryamNe |
slmne chirantanagirAm
bhUmne kasmaichidAdade praNatim || 193 ||

kuTilakabarlbharebhyah
kunkumasabrahmachArikiraNebhyah |
kUlankashastanebhyah
kurmah praNatim kulAdrikutukebhyah || 194 ||

kokanadashoNacharaNAAt
komalakuralAlivijitashaivAlAt |
utpalasugandhinayanAd
urarlkurmo na devatamanyAm || 195 ||

ApATalAdharANAm
AnllasnigdhabarbarakachAnAm |
AmnAyajlvanAnAm
AkUtAnAm harasya dAso aham || 196 ||

punkhitavilAsahAsa-
sphuritAsu purAhitAnkanilayAsu |
magnam mano madlyam
kAsvapi kAmArijlvanADlshu || 197 ||

lalitA pAtu shiro me
lalATamambA cha madhumatlrUpA |
bhrUyugmam cha bhavAnl
pushpasharA pAtu lochanadvandvam || 198 ||

pAyAnnAsAm bAlA
subhagA dantAmshcha sundarl jihvAm |
adharoshThamAdishakti
shchakreshl pAtu me chiram chibukam || 199 ||

kAmeshvarl cha karNau
kAmAkshl pAtu ganDayoryugalam |
shrrungAranAyikAvyAd
vadanam simhAsaneshvarl cha galam || 200 ||

skandaprasUshcha pAtu
skandhau bAhU cha pATalAngl me |
pANl cha padmanilayA
pAyAdanisham nakhAvallrvijayA || 201 ||

kodanDinl cha vakshah
kukshim chAvyAt kulAchalatanUjA |

kalyANi cha valagnam
kaTim cha pAyAt kalAdharashikhanDA || 202 ||

Urudvayam cha pAyAd-
umA mruDAnI cha jAnunI rakshet |
janghe cha shoDashI me
pAyAd pAdau cha pAshasruNihastA || 203 ||

prAtah pAtu parA mAm
madhyAhne pAtu maNigruhAdhIshA |
sharvANyavatu cha sAYam
pAyAdrAtrau cha bhairavI sAkshAt || 204 ||

bhAryA rakshatu gaurI
pAyAt putrAmshcha bindugruhapIThA |
shrlvidyA cha yasho me
shIam chAvyAchchiram mahArAgyI || 205 ||

pavanamayi pAvakamayi
kshoNI mayi gaganamayi krupITamayi |
ravimayi shashimayi dinmayi
samayamayi prANamayi shive pAhi || 206 ||

kAli kapAlini shUlini
bhairavi mAtangi panchami tripure |
vAgdevi vindhyavAsini
bAle bhuvaneshi pAlaya chiram mAm || 207 ||

abhinavasindUrAbhAm
amba tvAm chintayanti ye hrudaye |
upari nipatanti teshAm
utpalanayanAkATakshakallolAh || 208 ||

vargAshTakamilitAbhi-
rvashinImukhyAbhirAvrutAm bhavatIm |
chintayatAm sitavarNAm
vAcho niryAntyayatnato vadanAt || 209 ||

kanakashalAkAgaurIm
karNavyAlolakunDaladvitayAm |
prahasitamukhIm cha bhavatIm
dhyAyanto ye ta eva bhUdhanadAh || 210 ||

shIrshAmbhoruhamadhye
shItalaplyUshavarshiNI m bhavatl m |
anudinamanuchintayatAm
Ayushyam bhavati pushkalamavanyAm || 211 ||

madhurasmitAm madAruNanayanAm
mAtangakumbhavakshoujAm |
chandrAvatamsinIm tvAm
savidhe pashyanti sukrutinah kechit || 212 ||

lalitAyAh stavaratnam
lalitapadAbhih praNI tamAryAbhih |
pratidinamavanau paThatAm
phalAni vaktum pragalbhate saiva || 213 ||

sadasadanugrahanigraha-
gruheetamunivigraho bhagavaan |
sarvaasaamupanishadaam
durvaasaa jayati deshikah prathamah || 214 ||

|| iti shrl bhagavataa dUrvAsasA virachitam lalitAstavaratnam samaaptam ||